

राजसमंद : केमिकल से भरा टैंकर पलटा, आग लगने से चालक जिंदा जला

आग बुझाने के बाद पता चल पाया कि टैंकर चालक की जिंदा जलने से मौत हो गई

राजसमंद, (निर्स)। जिले के दिवेर थाना क्षेत्र के छापली घाट में फोरलेन सड़क पर केमिकल से भरा टैंकर अनियंत्रित होकर पलटा गया और टैंकर में भीषण आग लग गई। घटना के बाद फोरलेन पर वाहनों की लंबी कतारें लग गईं। वहीं सूचना पर दिवेर



केमिकल से भरे टैंकर में भीषण आग लगने के बाद पांच दमकलों की टीम मौके पर पहुंची और आग पर काबू पाया।

■ चालक उदयपुर से केमिकल से भरा टैंकर अजमेर लेकर जा रहा था, दिवेर थाना क्षेत्र के छापली घाट में फोरलेन पर हादसा हो गया

■ घटना के बाद फोरलेन पर वाहनों की लंबी कतारें लग गईं, दिवेर थाना पुलिस मौके पर पहुंची और स्थिति को कंट्रोल किया

थाना पुलिस मौके पर पहुंची और स्थिति को कंट्रोल किया। टैंकर में लगी आग ने कुछ ही देर में विकराल रूप ले लिया। मौके पर राजसमंद,

आमेट सहित अन्य जगहों से पांच दमकलों की टीम मौके पर पहुंची और करीब 2 घंटों की मशकत के बाद आग पर काबू पाया गया, इसके बाद पता चल पाया कि टैंकर चालक की जिंदा जलने से मौत हो गई। जानकारी के अनुसार टैंकर

चालक गुडली उदयपुर निवासी सोहनलाल डांगी उदयपुर से केमिकल से भरा टैंकर अजमेर लेकर जा रहा था। इस दौरान छापली के घाटे में हादसे का शिकार हो गया। वहीं घटना के बाद फोरलेन पर बाधित यातायात को पुलिस ने एक तरफ कार सुराह किया, इसके

बाद वाहनों की आवाजाही शुरू हो सकी। वहीं दिवेर थाना पुलिस चालक के शव को स्थानीय चिकित्सालय की मोर्चरी में रखवाकर आगे की जांच शुरू कर दी है, लेकिन टैंकर में लगी आग की घटना के बाद एक समय अफरा-तफरी सा महौल हो गया था।

मौके पर बड़ी संख्या में लोगों की भीड़ जमा हो गई। इसके बाद पुलिस को काफी मशकत करनी पड़ी। पुलिस ने मौके से केन के माध्यम से क्षतिग्रस्त टैंकर को हटवाकर फोरलेन पर यातायात बहाल करवाया और जांच शुरू कर दी है।

अजमेर में महिला नकबजन गिरफ्तार, 20 लाख के जेवर बरामद

पीसांगन क्षेत्र में किरायेदार बनकर रह रही थी महिला

अजमेर, (कास)। जिले में बह रही चोरी, नकबजनी और लूट की घटनाओं पर अंकुश लगाने के लिए पुलिस अधीक्षक के निर्देश पर पीसांगन थाना पुलिस ने बड़ी कार्रवाई करते हुए एक शांति महिला नकबजन को गिरफ्तार किया है। पुलिस ने आरोपी महिला के कब्जे से 20 लाख रुपये से अधिक मूल्य के सोने-चांदी के आभूषण बरामद किए हैं।

ग्रामीण एएसपी दीपक कुमार ने बताया कि पीसांगन थाना क्षेत्र में 19 अप्रैल को मेवाड़िया गांव निवासी 75

■ पीसांगन थाना क्षेत्र में 19 अप्रैल को मेवाड़िया गांव सुने मकान से सोने-चांदी के आभूषण और नकदी चोरी हुई थे

वर्षीय वृद्धा चुका देवी ने रिपोर्ट दर्ज कराई थी कि अज्ञात चोर उनके सुने मकान से सोने-चांदी के आभूषण और नकदी चोरी कर ले गए। 12 अप्रैल को घर लौटने पर मकान के ताले टूटे मिले

और सामान बिखरा पड़ा था। इस मामले में पुलिस ने प्रकरण दर्ज कर जांच शुरू की। घटना की गंभीरता को देखते हुए पुलिस अधिकारियों के निर्देशन में एक विशेष टीम का गठन किया गया। टीम ने पुराने अपराधियों का डेटा खंगाला, संदिग्ध स्थानों पर दबिश दी और तकनीकी विश्लेषण के साथ मुखबिर तंत्र को सक्रिय किया। लगातार निगरानी और सूचना संकलन के बाद पुलिस को एक संदिग्ध महिला के बारे में पुष्ठा जानकारी मिली। तीन मई को पुलिस को सूचना मिली कि एक महिला पीसांगन क्षेत्र

में किरायेदार बनकर रह रही है और संदिग्ध गतिविधियों में लिप्त है। पुलिस टीम ने तुरंत कार्रवाई करते हुए महिला को छिपे हुए एक लज्जती कार से भारी मात्रा में अवैध अफीम डोडा-चूरा और हथियार बरामद किए हैं। पुलिस ने दो अंतरराज्यीय तस्करों को गिरफ्तार किया है, जो पंजाब के निवासी हैं।

जानकारी के अनुसार, तस्करों ने पुलिस की आंखों में धूल झांकने के लिए अपनी अल्काजार कार पर पुलिस का लोगो लगा रखा था। डीएसटी के एएसआई अशोक कडुवा की सूचना पर

- बिजौलिया पुलिस ने 37 लाख का डोडा-चूरा, पिस्टल और 21 जिंदा कारतूस सहित लज्जती कार जब्त की
- पुलिस को अल्काजार कार में 13 प्लास्टिक के कट्टों में भरा 246 किलो 620 ग्राम डोडा-चूरा मिला
- पुलिस आरोपियों से पुष्ताछ कर तस्करों के नेटवर्क और हथियारों के स्रोत का पता लगाने में जुटी

थानाधिकारी स्वागत पंड्या ने केसरगंज कट पर नाकेबंदी की। लाडपु की ओर से आ रही संदिग्ध कार को जब रोक गया तो तलाशी के दौरान उसमें 13 प्लास्टिक के कट्टों में भरा 246 किलो 620 ग्राम डोडा-चूरा मिला। पकड़े गए

तस्कर न केवल मादक पदार्थों की सप्लाई कर रहे थे, बल्कि वे हथियारों से भी लैस थे। पुलिस ने उनके कब्जे से 1 पिस्टल, 2 मैगजीन और 21 जिंदा कारतूस बरामद किए हैं। जब्त किए गए डोडा-चूरा की अंतरराज्यीय बाजार में

कीमत करीब 37 लाख रुपये बताई जा रही है। पुलिस ने तस्करों सिंह (27) निवासी बरनाला, पंजाब और दलजीत सिंह (37) निवासी बरनाला, पंजाब को गिरफ्तार किया।

जिला पुलिस अधीक्षक धर्मेश सिंह के निर्देशानुसार हुई इस कार्रवाई में थानाधिकारी स्वागत पंड्या, एएसआई सुनील बेनिवाल (विशेष भूमिका), एएसआई अशोक कडुवा (डीएसटी) और साइबर सेल के एएसआई आशीष सहित पूरी टीम का अहम योगदान रहा। पुलिस अब आरोपियों से पुष्ताछ कर तस्करों के नेटवर्क और हथियारों के स्रोत का पता लगाने में जुटी है।

सीकर में किसान ने आत्महत्या की

सीकर, (निर्स)। सीकर जिले के फतेहपुर सदर थाना इलाके के गोड़ियां बड़ा गांव में किसान (42) ने फांसी का फंदा लगाकर सुसाइड कर लिया। किसान ने अपने ही खेत के पेड़ में फंदा लगाकर जान दे दी। सुबह जब शव को पेड़ पर लटका हुआ देखा तो इसकी सूचना पुलिस को दी। फिलहाल शव को धनुका अस्पताल की मोर्चरी में रखवाया गया है। घटना सोमवार देर रात की है। पुलिस को मौके से कोई सुसाइड नोट नहीं मिला है। पुलिस मामले की तह तक जांच में जुटी है। मृतक का नाम सोहनलाल छब्रवाल (42) पुत्र शैतान निवासी गोड़ियां बड़ा है, जिसने अपने ही खेत में पेड़ से फांसी का फंदा लगाकर सुसाइड किया। सुबह परिजनों ने जब शव को पेड़ पर लटका हुआ देखा तो इसकी सूचना पुलिस को दी।

पाकिस्तान से आई डेढ़ किलो हेरोइन, एक किलो अफीम व हथियार बरामद

श्रीगंगानगर, (निर्स)। श्रीगंगानगर जिले में कार सवार तस्करों ने पुलिस की नाकाबंदी तोड़कर भागने की कोशिश की। इस दौरान तेज रफ्तार कार से सामने खड़ी ट्रैक्टर-ट्रॉली को टक्कर मार दी। टक्कर लगते ही तस्करों की गाड़ी बंद हो गई। पुलिस ने पंजाब के रहने वाले दो तस्करों को गिरफ्तार किया है और उनकी कार भी जब्त की है।

पुलिस को तस्करों के पास से हेरोइन, अफीम और विदेशी हथियार मिले हैं, जो पाकिस्तान से भेजे गए थे। मामला समेजा कोठी थाना क्षेत्र का है। एएसपी हरिशंकर ने बताया कि दोपहर करीब दो बजे नशे की खेप और हथियार तस्करों की सूचना मिली थी।

- श्रीगंगानगर जिले में कार सवार तस्करों ने पुलिस की नाकाबंदी तोड़कर भागने की कोशिश की थी, पुलिस ने दोनों को गिरफ्तार किया
- दोनों गिरफ्तार आरोपी पंजाब के रहने वाले हैं, इनके पाकिस्तान और पंजाब के अन्य तस्करों से लिंक की भी जांच की जा रही है

इस पर पुलिस ने समेजा कोठी थाना क्षेत्र में नेशनल हाईवे-911 (श्रीगंगानगर से खाजूवाला, बीकानेर) पर भारी नाकाबंदी की थी। ट्रैक्टर-ट्रॉली और बैरिकेडिंग लगाकर सड़क को पूरी तरह बंद कर दिया गया था। इसी दौरान अनूपगढ़

की तरफ से तेज स्पीड में एक लज्जती कार आती नजर आई। इस कार का पुलिस पीछा कर रही थी। तस्कर ने रास्ते में ट्रैक्टर-ट्रॉली से नाकाबंदी देखी तो जोरदार टक्कर मारकर आगे निकलने की कोशिश की, लेकिन उनकी गाड़ी रुक गई।

गाड़ी रुकते ही दोनों तस्कर उतरकर भागने लगे, लेकिन पुलिस ने पकड़ लिया। आरोपियों के पास से पाकिस्तान की तरफ से भेजी गई ड्रग्स और हथियारों की खेप बरामद हुई है। खेप में 1.50 किलो हेरोइन, 1 किलो अफीम, 5 विदेशी पिस्टल और 72 राउंड थे। दोनों आरोपी पंजाब के रहने वाले हैं। इनके पाकिस्तान और पंजाब के अन्य तस्करों से लिंक की भी जांच की जा रही है। फिलहाल दोनों आरोपियों से थाने में पुष्ताछ की जा रही है और नेटवर्क तक पहुंचने की कोशिश की जा रही है। पुलिस इस पूरे अंतरराज्यीय तस्करों रैकेट की परतें खोलने में जुटी हुई है।

अजमेर में तीन भाइयों के सूने मकानों से 15 लाख के जेवर चोरी

ब्यावर में मायरा कार्यक्रम में गए थे सभी परिवारजन, पीछे से चोरों ने मकानों के ताले तोड़े

अजमेर, (कास)। अजमेर शहर के रामगंज थाना क्षेत्र स्थित सोमलपुर इलाके में चोरी की एक बड़ी वारदात सामने आई है, जहां अज्ञात चोरों ने एक ही परिवार के तीन सौ भाइयों के सूने मकानों की निशाना बनाते हुए लाखों रुपये के सोने-चांदी के आभूषण चुरा लिए। घटना उस समय हुई जब तीनों परिवार सामाजिक कार्यक्रम में शामिल होने के लिए घरों पर ताला लगाकर बाहर गए हुए थे।

जानकारी के अनुसार सोमलपुर निवासी रफीक खान, शकीन खान और फिरोज खान अपने-अपने परिवारों के साथ ब्यावर में आयोजित मायरा कार्यक्रम में शामिल होने गए थे। इस दौरान उनके मकान पूरी तरह सूने पड़े थे, जिसका फायदा उठाते हुए चोरों ने वारदात को

■ पुलिस ने आसपास के लोगों से पुष्ताछ कर इलाके में लगे सीसीटीवी कैमरों की फुटेज खंगाली

अंजाम दिया। जब तीनों परिवार वापस लौटे तो उनके दोष उड़ गए। मकानों के मुख्य दरवाजों के ताले टूटे हुए थे। अंदर जाकर देखा तो कमरों में सामान अस्त-व्यस्त पड़ा था और अलमारियों के ताले भी तोड़े जा चुके थे। जांच करने पर पता चला कि घरों में रखे सोने-चांदी के आभूषण और कीमती सामान चोरी हो चुके हैं। घटना के बाद पीड़ितों ने तुरंत रामगंज थाने पहुंचकर अलग-अलग

रिपोर्ट दर्ज कराई। प्रारंभिक अनुमान के अनुसार, तीनों भाइयों को मिलाकर करीब 15 लाख रुपये का नुकसान हुआ है। सूचना मिलने पर पुलिस मौके पर पहुंची और घटनास्थल का बारीकी से निरीक्षण किया। पुलिस ने आसपास के लोगों से पुष्ताछ शुरू कर दी है, साथ ही इलाके में लगे सीसीटीवी कैमरों की फुटेज खंगाली जा रही है ताकि आरोपियों की पहचान की जा सके।

पुलिस अधिकारियों का कहना है कि मामले को गंभीरता से लिया गया है और जल्द ही आरोपियों को गिरफ्तार कर चोरी का खुलासा किया जाएगा। वहीं इस घटना के बाद क्षेत्र में दहशत का माहौल है और लोगों ने पुलिस गश्त बढ़ाने की मांग की है।

पुलिस पर जानलेवा हमला करने के दो इनामी बदमाशों को पकड़ा

झुंझुनू/गुडगाँड़जी, (निर्स)। गुडगाँड़जी थाना पुलिस ने पुलिस जाने पर जानलेवा हमला कर सरकारी वाहनों को टक्कर मारने और चार सरकारी कर्मचारियों को घायल करने के सनसनीखेज मामले में बड़ी कार्रवाई करते हुए पांच-पांच हजार रुपये के दो इनामी आरोपियों को गिरफ्तार कर लिया है। गिरफ्तार आरोपियों में हिस्ट्रीशीटर विरेन्द्र उर्फ कालू और विकास उर्फ विक्की शामिल हैं। मामले में पूर्व में भी दो आरोपियों को गिरफ्तारी हो चुकी है।

पुलिस के अनुसार यह पूरी वारदात 14 मार्च 2026 को गुडगाँड़जी के बांडियानाला क्षेत्र में हुई थी, जब पुलिस को सूचना मिली कि हिस्ट्रीशीटर रोहित महला अपने गैंग के साथ किसी बड़ी वारदात की फिराक में मौजूद है। सूचना पर पहुंची पुलिस टीम पर बदमाशों ने सीधे हमला बोल दिया। मामलों की कोशिश-गश्त के दौरान मौके पर पहुंची पुलिस टीम पर बिना नंबर की बोलेंगो पिकअप चढ़ाने का प्रयास किया गया।


■ सरकारी गाड़ियों को टक्कर मारी थी, चार पुलिसकर्मी घायल हुए थे

आरोपी विरेन्द्र उर्फ कालू ने सरकारी वाहन को जोरदार टक्कर मार दी, जिससे वाहन क्षतिग्रस्त हो गया। हालांकि एयरबैग खुलने से पुलिसकर्मी बाल-बाल बच गए। इसी दौरान हिस्ट्रीशीटर रोहित महला दूसरी पिकअप लेकर मौके पर पहुंचा और पुलिस जापे को कुचलने की नीयत से वाहन दौड़ा दिया। इस हमले में पुलिसकर्मीयों को चोटें आईं। बदमाशों ने मौके से अपने पकड़े गए साथी को छुड़ा लिया और राजकार्य में बाधा पहुंचाई। हमले के बाद भागते समय रोहित महला को गाड़ी अनियंत्रित होकर पेड़ से टकरा गई। हादसे में घायल होने के बावजूद पुलिस ने उसे दबोच लिया, जबकि उसके अन्य साथी फरार हो गए।

पुलिस का कहना है कि रोहित महला को खिलाफ पहले से 19 आपराधिक मामले दर्ज हैं और वह आरबी थुप 0038 नाम से गैंग संचालित करता है। पुलिस ने आरोपियों के खिलाफ भारतीय न्याय संहिता की विभिन्न गंभीर धाराओं, पीडीपीपी एक्ट तथा एससी-एसटी एक्ट के तहत मामला दर्ज कर जांच शुरू की। आरोपियों पर सरकारी संघर्ष को नुकसान पहुंचाने, पुलिस पर हमला करने, जातिभेदक शब्दों से अपमानित करने और हत्या के प्रयास जैसे गंभीर आरोप लगाए गए हैं। पुलिस अधीक्षक कावेन्द्र सिंह सागर के निर्देशन तथा अतिरिक्त पुलिस अधीक्षक देवेन्द्र सिंह राजवत और वृत्ताधिकारी महावीर सिंह के सुपरविजन में थानाधिकारी सुरेश कुमार रोलेन के नेतृत्व में विशेष टीम गठित की गई। टीम ने लगातार दबिश देकर आरोपी विरेन्द्र झाड़िया उर्फ कालू निवासी नाटस और विकास स्वामी उर्फ विक्की निवासी गुडगाँड़जी को गिरफ्तार कर लिया।

गुडगाँड़जी में प्रस्तावित अतिक्रमण हटाने की कार्रवाई का विरोध, सड़कों पर उतरे व्यापारी

गुडगाँड़जी, (निर्स)। गुडगाँड़जी कस्बे में मंगलवार को उस समय माहौल गरमा गया, जब स्टेट हाईवे-37 पर प्रस्तावित अतिक्रमण हटाने की कार्रवाई के विरोध में व्यापारियों ने पूरा बाजार बंद कर प्रदर्शन किया। मुख्य बाजार में सैकड़ों व्यापारी एकत्रित हो गये और धरने पर बैठ गये। वहीं प्रशासन के खिलाफ नारेबाजी करते हुए कार्रवाई रोकने की मांग उठाई। व्यापारियों ने साफ चेतावनी दी कि यदि उनकी मांगों को अनदेखी की गई तो आंदोलन को और उग्र रूप दिया जाएगा।



गुडगाँड़जी कस्बे में प्रस्तावित अतिक्रमण हटाने की कार्रवाई के विरोध में व्यापारियों ने प्रदर्शन किया।

अंतरक्रिमेटम जारी किया गया है। प्रशासन ने स्पष्ट कर दिया है कि तय समय सीमा में अतिक्रमण नहीं हटाने पर बुलडोजर कार्रवाई की जाएगी और खर्च भी संबंधित लोगों से वसूला जाएगा। धरनास्थल पर व्यापारियों ने प्रशासन को कार्यशैली पर सवाल उठाते हुए कहा कि वर्षों से स्थापित दुकानों

और व्यवसायों को बिना किसी वैकल्पिक व्यवस्था के हटाना हजारों परिवारों की आजीविका पर सीधा हमला है। व्यापारी प्रतिनिधि प्रदीप कुमार ने कहा कि अचानक की जा रही इस कार्रवाई से छोटे व्यापारियों का रोजगार पूरी तरह प्रभावित होगा। उन्होंने मांग की कि प्रशासन पहले वैकल्पिक

स्थान उपलब्ध कराए, उसके बाद ही अतिक्रमण हटाने की कार्रवाई की जाए। दूसरी ओर प्रशासन का रुख पूरी तरह सख्त नजर आ रहा है। अधिकारियों के निर्देशों के अनुरूप की जा रही है और इसमें किसी भी प्रकार की नरमी संभव नहीं है। प्रशासन ने संकेत दिए हैं कि

निर्धारित समय सीमा समाप्त होते ही व्यापक स्तर पर कार्रवाई शुरू कर दी जाएगी, जिसमें सरकारी निर्माण भी दायरे में आ सकते हैं। बाजार बंद और प्रदर्शन के चलते कस्बे में दिनभर तनावपूर्ण स्थिति बनी रही। हालांकि प्रशासन ने हालात नियंत्रण में होने का दावा किया है। किसी भी अग्रिम स्थिति

से निपटने के लिए पुलिस और प्रशासनिक अमला पूरी तरह सतर्क रहा। स्टेट हाईवे-37 क्षेत्र की प्रमुख सड़क मानी जाती है और बढ़ते यातायात व बाजार को देखते हुए इसे चौड़ा करने की योजना बनाई गई है, लेकिन सड़क चौड़ीकरण की इस मुहिम ने अब व्यापारियों और प्रशासन को आमने-सामने ला खड़ा किया है। आने वाले दिनों में यह मुद्दा और गमनी के संकेत मिल रहे हैं।